



வயநாடு மக்களவை தொகுதி இடைத்தேர்தலில் போட்டியிடும் பிரியங்கா காந்தியை ஆதரித்து மாணந்தவாடியில் நடந்த பொதுக்கூட்டத்தில் மக்களவை எதிர்க்கட்சித் தலைவர் ராகுல்காந்தி பேசினார். அப்போது பிரியங்கா காந்தியின் உருவப் படத்தை வரைந்த மாணவனை மேடைக்கு வரவழைத்து ராகுல் காந்தி பாராட்டினார்.

‘திராவிட மாடல்’ அரசின் திட்டங்களின் நிலை குறித்து

கோவையில் முதல்வர் மு.க.ஸ்டாலின் ஆய்வு!

இன்றும் - நாளையும் நடைபெறுகிறது!

சென்னை, நவ. 5 - திராவிட மாடல் அரசின் திட்டங்களின் நிலை குறித்து கோவையில் வருகிற நவம்பர் 5 மற்றும் 6 ஆகிய இரு தேதிகளில் முதல்வர் மு.க.ஸ்டாலின் அவர்கள் கள ஆய்வு நடத்துகிறார். அதைத் தொடர்ந்து மற்ற மாவட்டங்களில் கள ஆய்வை நடத்தப் போவதாகவும் முதல்வர் அவர்கள் அறிவித்துள்ளார்கள்.

இதுதொடர்பாக முதலமைச்சர் மு.க.ஸ்டாலின் அவர்கள் தமது சமூக வலைதளப்பக்கத்தில்,

“அமெரிக்கப் பயணத்திற்கு முன்பாகவே நான் கேட்டுக் கொண்டபடி, அமைச்சர்கள் பலரும், அவரவர் துறை சார்ந்த மற்றும் மாவட்டங்களில் உள்ள பணிகள் குறித்த ஆய்வுகளை மேற்கொண்டு அறிக்கை அளித்திருந்தனர்.

எதிர்வரிசையிலே இருப்பவர்கள், திராவிட மாடல் அரசு மீது அடிப்படையில்லாத அவதூறுகளைப் பரப்ப முனைந்து, அதிலும் முனை முறிந்து போயி ருக்கிறார்கள்.

திராவிட மாடல் அரசு தனது திட்டங் களை முழுமையாக நிறைவேற்றும் என்ற நம்பிக்கையுடன் உள்ள தமிழ்நாட்டு மக்களின் எதிர்பார்ப்பை நிறைவேற்றும் வகையில், பண்டிகை நாட்கள் முடிவடைந்த பிறகு, நவம்பர் 5, 6 தேதிகளில் கோவைக்குச் சென்று கள ஆய்வினைத் தொடங்க இருக்கிறேன்.

மற்ற மாவட்டங்களிலும் தொடர விருக்கிறேன். கள ஆய்வும் தொடரும், திராவிட மாடல் அரசின் சாதனைத் திட்டங்களும் தொடரும்!

“அரசு சார்ந்த பணிகளை மட்டும் தான் கவனிப்பீர்களா?” என்று உடன்பிறப்புக்களான உங்களின் மனக்குரலை ‘உங்களில் ஒருவனான’ நான் அறிவேன். கள ஆய்வுப் பணிகளை அந்தந்த மாவட்டங்களில் நிறைவு செய்தபிறகு, கழகப் பணிகளையும் ஆய்வு செய்வேன்.

கண்மணிகளாம் உடன்பிறப்பு களையும் நேரில் கண்டு நெஞ்சம் மகிழ்வேன்!”

- என்று உணர்ச்சி மேலிடக் குறிப்பிட்டிருந்தார்கள்.

தமது இவ்வறிவிப்புக்கொப்ப, திராவிட மாடல் ஆட்சியில் அறிவிக்கப்படும் திட்டங்களின் செயல்பாடு குறித்து ஆய்வு செய்திட கோவையில் 5 மற்றும் 6 ஆகிய தேதிகளில் முதல்வர் மு.க.ஸ்டாலின் அவர்கள் சுற்றுப் பயணம் மேற்கொள்கிறார்.

மதுரை தெற்கு மாவட்ட

இளைஞரணி - மகளிரணி - மகளிர் தொண்டரணி ஆலோசனைக் கூட்டம்!

மாவட்டச் செயலாளர் சேடப்பட்டி மு.மணிமாறன் அறிக்கை!

மதுரை, நவ. 5 - கழகத் தலைவர், முதல்வர் மு.க.ஸ்டாலின் அவர்கள் அறிவிப்புக்கு இணங்க, கழக இளைஞரணி செயலாளர், துணை முதல்வர் உதயநிதி ஸ்டாலின் அவர்கள் அறிவுறுத்தலின்படி வடக்கு மாவட்டச் செயலாளர், அமைச்சர் பி.

மூர்த்தி வழிகாட்டுதலின் படி மதுரை தெற்கு மாவட்ட இளைஞர் அணி, மகளிர் அணி மற்றும் மகளிர் தொண்டரணி ஆலோசனைக் கூட்டம் இன்று 5-ஆம் தேதி நடைபெற உள்ளதாக மாவட்ட செயலாளர் சேடப்பட்டி மு.மணிமாறன் தமது அறிக்கையில்

தெரிவித்துள்ளார். அதன் விவரம் வருமாறு: நாடு போற்றும் நம் தலைவர் முதல்வர் மு.க.ஸ்டாலின் அவர்கள் அறிவிப்புக்கு இணங்கவும், பல்வேறு சாதனைகள் படைக்கும் நம் இளந்தலைவர், இளைஞர் அணி செயலாளர், துணை முதல்வர் உத



யநிதி ஸ்டாலின் அவர்கள் அறிவுறுத்தலின்படியும், மதுரை வடக்கு மாவட்டச் செயலாளர், வணிகவரி மற்றும் பதிவுத்துறை அமைச்சர் பி.மூர்த்தி வழிகாட்டுதலின்படி மதுரை தெற்கு மாவட்ட இளைஞரணி, மகளிர் அணி, மகளிர் தொண்டர் அணி ஆலோசனைக் கூட்டம் இன்று (05.11.2024 - செவ்வாய்க் கிழமை) காலை நடைபெற உள்ளது. திருமங்கலம் தொகுதிக்குட்பட்ட கள்ளக்குடி தேசிய நெடுஞ்சாலை கிழக்குப்புர சாலையில் அமைந்துள்ள ஸ்ரீ வசந்த மஹாலில் காலை 9 மணிக்கு இளைஞர் அணிக் கூட்டமும் அதனைத் தொடர்ந்து 10 மணிக்கு மகளிர் மற்றும் மகளிர் தொண்டரணி ஆலோசனைக் கூட்டமும் நடைபெற உள்ளது.

இக்கூட்டத்தில் பூத்கமிட்டி அமைத்தல் மற்றும் கழக ஆக்கப்பணிகள் குறித்து ஆலோசனைகள் நடைபெற உள்ளதாகவும், இக்கூட்டத்தில் இளைஞர் அணி, மகளிர் அணி மற்றும் மகளிர் தொண்டரணி நிர்வாகிகள் அனைவரும் தவறாது கலந்து கொள்ளும் படியும், மேலும் மாவட்டக் கழக நிர்வாகிகள், தலைமைச் செயற்குழு, பொதுக்குழு உறுப்பினர்கள், ஒன்றிய, நகர, பகுதி, வட்டக் கழக, பேரூர் கழக நிர்வாகிகள் கலந்து கொள்ளுமாறு மாவட்டச் செயலாளர் சேடப்பட்டி மு.மணிமாறன் தமது அறிக்கையின் மூலம் கேட்டுக் கொண்டுள்ளார்.

பட்டிக்காடும் பட்டணமும்



பட்டிக்காடு : ஏன் தம்பி: “கலைஞர் இருக்கும்போதே, 20 ஆண்டுக் காலம் தி.மு.க.வுக்காக மு.க.ஸ்டாலின் உழைத்தார்” என்று எதிர்க்கட்சித் தலைவர் எடப்பாடி பேசியிருக்கிறாரே ?

பட்டணம் : ஆமாமய்யா; சேலம் மாவட்டம் வீரப்பம் பாளையத்தில் நடந்த அ.தி.மு.க. செயல்வீரர் கூட்டத்தில்தான் அப்படிப் பேசியிருக்கிறார்.

தமிழ்நாடே, ஏன் இந்தியாவே ஏற்கனவே ஏற்றுக்கொண்ட, வெள்ளிடைமலை போன்ற உண்மையை தற்போது எடப்பாடி ஒப்புக் கொண்டு ஒப்புக்காகப் பேசியுள்ளார்.

தொடர்ந்து பொய்களையே பேசிக் கொண்டிருக்கிறோமே, ஒரு குறையாவது உண்மையைப் பேசினால்தான், பேசுவரும் பொய்களைக் காது கொடுத்தாவது மற்றவர் கேட்பார் என்று அவரது நப்பாசை உள்ளம் நச்சரித்திருக்கும் !

இப்போது மூலம் பூசி, இதுவரை அவர் உதிர்த்த மூலாதாரப் பொய்களை மறைத்துவிட முடியுமா ?



தி.மு.க.
இளைஞர் அணி

கலைஞர்
100
1924 - 2023

மாவட்ட - மாநகர - மாநில அமைப்பாளர், துணை அமைப்பாளர்களுக்கான சமூக வலைத்தளப் பயிற்சி

இளைஞர் அணிச் செயலாளர் உதயநிதி ஸ்டாலின் அறிவிப்பு

இளைஞர் அணியின் மாவட்ட - மாநகர - மாநில அமைப்பாளர் மற்றும் துணை அமைப்பாளர்களுக்கான சமூக வலைத்தளப் பயிற்சி, மண்டல வாரியாக நடைபெற்று வருகிறது. மண்டலம் 1, 2, 3, 4, 8 - ஐ சேர்ந்த நிர்வாகிகளுக்கான சமூக வலைத்தளப் பயிற்சி நடைபெற்று முடிந்துள்ள நிலையில், மண்டலம் 7-க்கு உட்பட்ட மாவட்ட - மாநகர - மாநில நிர்வாகிகளுக்கான சமூக வலைத்தளப் பயிற்சி மாநில துணைச் செயலாளர் முன்னிலையில், கீழ்க்கண்ட இடங்களில் நடைபெற இருக்கிறது. அதன் விவரம் வருமாறு:

நாள்	நேரம்	மண்டலம்	இடம்
05/11/2024 செவ்வாய்க்கிழமை	காலை 9.00 மணி	7	கலைஞர் அறிவாலயம், எம்.கே.மூப்பனார் சாலை, ரயிலடி அருகில், தஞ்சாவூர்.
	மாலை 4.00 மணி		கோகோஸ் மஹால், காவிரி தென்கரை, புதுஅக்ரஹாரம் திருவையாறு, தஞ்சாவூர்.

மண்டலம் 7 - ஐ சேர்ந்த மாவட்ட - மாநகர - மாநில அமைப்பாளர் மற்றும் துணை அமைப்பாளர்கள், தவறாமல் இப்பயிற்சியில் பங்கேற்குமாறு கேட்டுக்கொள்ளப்படுகிறார்கள்.

“அன்பகம்”

சென்னை - 18.
நாள் : 04-11-2024.



உதயநிதி ஸ்டாலின்
செயலாளர்,
தி.மு.க. இளைஞர் அணி

கோவை - குறிச்சி பகுதிக்கு
...வருகை தருகும்...
திராவிட சூரியன்
மாண்புமிகு.
முதல்வர்
அவர்களே வருக... வருக...

மாண்புமிகு
V.செந்தில் பாலாஜி
மின்சாரம் ஒத்திடுவதற்கு ஆயத்தீர்வைத் துறை அமைச்சர்

திரு
தளபதி முருகேசன்
மாவட்ட கழக செயலாளர் - கோவை தெற்கு

குறிச்சி பிரபாகரன்
தி.மு.க பொதுக்குழு உறுப்பினர் - கோவை தெற்கு மாவட்டம்